

32004D0003

6.1.2004

IL-ĠURNAL UFFIĊJALI TA' L-UNJONI EWROPEA

L 2/47

ID-DEĊIŻJONI TAL-KUMMISSJONI

tad-19 ta' Diċembru 2003

li tawtorizza, fir-rigward tal-bejgħ ta' patata taż-żriegħ fit-territorju kollu jew parti ta' ċerti Stati Membri, miżuri aktar iebes kontra ċerti mard barra minn dawk previsti f'Annessi I u II tad-Direttiva tal-Kunsill 2002/56/KE

(notifikata bid-dokument numru K(2003) 4833)

(Test b'relevanza għaž-ŻEE)

(2004/3/KE)

IL-KUMMISSJONI TAL-KOMUNITAJIET EWROPEJ

Wara li kunsidrat it-Trattat li jstabbilixi il-Komunitajiet Ewropej,

Wara li kunsidrat Direttiva tal-Kunsill 2002/56/KE tat-13 ta' Ġunju 2002 fuq il-bejgħ ta' patata taż-żriegħ⁽¹⁾, kif l-aħhar emendata permezz tad-Direttiva 2003/61/KE⁽²⁾, u b'mod partikolari l-Artikolu 17(2) tagħha,

Wara li kkunsidrat it-talbiet magħmula mill-Ġermanja, l-Irlanda, l-Portugall, il-Finlandja u r-Renju Unit,

Billi:

- (1) Id-Deciżjoni tal-Kummissjoni 93/231/KEE tat-30 ta' Marzu 1993 li tawtorizza, fir-rigward tal-bejgħ ta' patata taż-żriegħ fit-territorju kollu jew parti ta' ċerti Stati Membri, miżuri aktar stretti kontra ċerti mard barra dawk previsti fl-Anness I u II tad-Direttiva tal-Kunsill 66/403/KEE⁽³⁾ giet emendata sostanzjalment hafna drabi⁽⁴⁾. Fl-interess ta' ċarezza u razzjonalita id-Deciżjoni msemmija għandha tkun kodifikata.
- (2) Id-Direttiva 2002/56/KE stabbiliet tolleranzi fir-rigward ta' ċerti organizmi ta' ħsara.
- (3) Id-Direttiva 2002/56/KE xorta waħda tippermetti Stati Membri li jissogġettaw il-patata taż-żriegħ tal-produzzjoni lokali tagħhom għal kondizzjonijiet li huma aktar rigorużi.
- (4) L-Irlanda għat-territorju kollu tagħha, l-Ġermanja, l-Finlandja, u r-Renju Unit fir-rigward ta' ċerti partijiet tat-territorji tagħhom u l-Portugall fir-rigward ta' żoni fl-Azores il fuq minn 300 metru għoli mill-baħar (altitudni), jixtiequ li jagħmlu użu mid-dispożizzjonijiet tad-Direttiva 2002/56/KE fir-rigward ta' ċerti organiżmi li jidhru partikolarment perikolużi għal uċuħ tal-patata f'dawk ir-reġjuni.
- (5) Il-Kummissjoni, permezz tad-Direttiva 93/17/KEE⁽⁵⁾, stabbiliet gradi ta' patata taż-żriegħ bażika għall-Komunita, flimkien mal-kundizzjonijiet u d-deskrizzjonijiet applikabbli għal gradi bħal dawn. Il-patata taż-żriegħ li tappartjeni għal gradi bħal dawn għandha tkun

kunsidrata xierqa għall-bejgħ fit-territorji ta' Stati Membri li għandhom ikunu awtorizzati skond l-Artikolu 17(2) ta' Direttiva 2002/56/KE.

- (6) Minn paragun tal-miżuri mehuda fl-Irlanda, għat-territorju tagħha kollu, fil-Ġermanja, fil-Finlandja, u fir-Renju Unit, għal ċerti partijiet tat-territorji tagħhom, u fil-Portugall fir-rigward ta' żoni fl-Azores il fuq minn 300 metru għoli mill-baħar (altitudni) fir-rigward tal-produzzjoni lokali tagħhom ta' patata taż-żriegħ u l-gradi KE tal-Komunita ta' patata taż-żriegħ bażika, wiehed jista' jassumi li:
 - "KE grad 1" jissodisfa kondizzjonijiet aktar stretti,
 - "KE grad 2" huwa ekwivalenti għal produzzjoni lokali maħsuba għal patata taż-żriegħ, u
 - "KE grad 3" huwa ekwivalenti għal produzzjoni lokali maħsuba għal produzzjoni ta' patata.
- (7) L-Irlanda, għat-territorju tagħha kollu, l-Ġermanja, l-Finlandja u r-Renju Unit, għal ċerti partijiet tat-territorji tagħhom, u l-Portugall fir-rigward ta' żoni fl-Azores il fuq minn 300 metru għoli mill-baħar (altitudni), għandhom għalhekk ikunu awtorizzati li jirrestringu l-bejgħ ta' patata taż-żriegħ biss għall-gradi ta' patata bażika tal-Komunita kif stabbiliet permezz tad-Direttiva 93/17/KEE.
- (8) Awtorizzazzjoni ta' dan it-tip hi konformi ma' l-obbligazzjonijiet ta' l-Istati Membri skond ir-regoli komuni fuq is-saħħa ta' pjanti stabbiliti permezz ta' Direttiva tal-Kunsill 2000/29/KE tat-8 ta' Mejju 2000 fuq miżuri protettivi kontra l-introduzzjoni fil-Komunita ta' organiżmi perikolużi għal pjanti jew prodotti ta' pjanti u kontra l-firxa tagħhom fil-Komunita⁽⁶⁾, kif l-aħhar emendata permezz tad-Direttiva tal-Kummissjoni 2003/47/KE⁽⁷⁾.
- (9) Il-miżuri previsti f'din id-Deciżjoni huma skond l-opinjoni tal-Komitat Permanenti fuq Żerriegħa u Materjal ta' Tkattir għal Agrikoltura, Ortikultura u Forestrija,

⁽¹⁾ ĠU L 193, 20.07.02, p. 60.⁽²⁾ ĠU L 165, 03.07.03, p. 23.⁽³⁾ ĠU L 106, 30.04.93, p. 11.⁽⁴⁾ Ara l-Anness II.⁽⁵⁾ ĠU L 106, 30.04.93, p. 7.⁽⁶⁾ ĠU L 169, 10.07.00, p. 1.⁽⁷⁾ ĠU L 138, 05.06.03, p. 47.

ADOTTAT DIN ID-DEĊIŻJONI:

Artikolu 1

L-Istati Membri elenkati fil-kolonna 1 ta' l-Anness I huma permezz ta' din id-Deċiżjoni awtorizzati, fir-rigward tal-bejgħ ta' patata taż-żriegħ fir-reġjuni elenkati maġenb l-ismijiet tagħhom fil-kolonna 2 ta' l-Anness I, biex jirrestringu l-bejgħ ta' patata taż-żriegħ għal patata taż-żriegħ bażika tal-grad Komunitarji li ġejjin u kif stabbilit permezz tad-Direttiva 93/17/KEE:

- (a) għal produzzjoni ta' patata taż-żriegħ għal "KE grad 1", jew "KE grad 2";
- (b) għal produzzjoni ta' patata għal "KE grad 1", "KE grad 2" jew "KE grad 3";

L-Artikolu 2

L-Istati Membri konċernati għandhom jistabbilixxu sistema permanenti ta' stharrig regolari mfassla biex tkun assicurata konformità konsistenti mal-kondizzjonijiet li jirregolaw awtorizzazzjoni u għandhom jippreparaw rapporti. Il-Kummissjoni għandha timmonitorja dik is-sistema.

Artikolu 3

L-awtorizzazzjoni skond l-Artikolu 1 għandha tkun irtirata hekk kif ikun stabbilit li l-kondizzjonijiet miġjuba fiha ma jibqgħux aktar osservati.

Artikolu 4

Deċiżjoni Nru 93/231/KEE giet sostitwita.

Ir-referenzi magħmulha għad-deċiżjoni mħassra in-kwistjoni għandhom ikunu meqjusa bhala referenzi għal din id-Deċiżjoni u għandhom ikunu moqrija b'konformi mat-tabella ta' korrelazzjoni fl-Anness III.

Artikolu 5

Din id-Deċiżjoni hija indirizzata lill-Istati Membri.

Magħmulha fi Brussel, fid-19 ta' Diċembru 2003.

Għall-Kummissjoni

Il-President

Romano PRODI

L-ANNESS I

Stat Membru	Reġjun
Il-ĠERMANJA	Bundesland Mecklenburg-Vorpommern — Gemeinde Groß Lüsewitz — Ortsteile Lindenhof und Pentz der Gemeinde Metschow — Gemeinden Böhlendorf, Breesen, Langsdorf sowie Ortsteil Grammow der Gemeinde Grammow — Gemeinden Hohenbrünzow, Hohenmocker, Ortsteil Ganschendorf der Gemeinde Sarow sowie Ortsteil Leistenow der Gemeinde Utzedel — Gemeinden Ranzin, Lüssow und Gribow — Gemeinde Pelsin
L-IRLANDA	It-territorju intier
Il-PORTUGALL	Azores (żoni 'l fuq minn 300 m għoli mill-baħar (altitudni))
Il-FILLANDJA	Muniċipalitajiet ta' Liminka u Tyrnävä
Ir-RENJU UNIT	— Cumbria, — Northumberland (Ingilterra) — L-Irlanda ta' Fuq, L-ISkozja

L-ANNESS II

Deċiżjoni abrogata u l-emendi suċċessivi tagħha

Deċiżjoni Nru 93/231/KEE	ĠU L 106, tat-30.4.1993, p. 11
Deċiżjoni Nru 95/21/KE	ĠU L 28, tas-7.2.1995, p. 13
Deċiżjoni Nru 95/76/KE	ĠU L 60, tat-18.3.1995, p. 31
Deċiżjoni Nru 96/332/KE	ĠU L 127, tal-25.5.1996, p. 31
Deċiżjoni Nru 2003/242/KE	ĠU L 89, tal-5.4.2003, p. 24

L-ANNESS III

Tabella ta' korrelazzjoni

Deċiżjoni Nru 93/231/KEE	Din id-Deċiżjoni
L-Artikolu 1	L-Artikolu 1
L-Artikolu 2	L-Artikolu 2
L-Artikolu 3	L-Artikolu 3
L-Artikolu 4	—
—	L-Artikolu 4
L-Artikolu 5	L-Artikolu 5
L-Anness	L-Anness I
—	L-Anness II
—	L-Anness III